



எனது வாழ்க்கையே எனது செய்தி

- மகாத்மா காந்தி

# காந்தியர்

இருதீஸ்வரன் திதும்

மலர் - 20

தெற் - 04

2005, ஜூன் 30

விலை: ரூ 10/-

## சிறந்த ரக்மாக பாஸ்யதி நெல்!

“சிறந்த, தரமான பாஸ்மதி நெல் வகையை அம்பலாந்தோட்டை நெல் ஆராய்ச்சி நிலையம் கண்டு பிடித்துள்ளது. ஏ.ரீ. 306 எனப் பெயரிட்ட இந்நெல் ஒரு ஹெக்ரெயருக்கு 6.5 தொன் விளையும். முன்று மாதத்தில் அறுவடை செய்யலாம். சர்வதேச நெல் ஆராய்ச்சி நிலையம் அறிமுகம் செய்த ஐ.ஆர். 49517 – 0 41-16-23 இன் நெல்லை ஏ.ரீ.306 உடன் கலவை செய்து இப்புதிய இனத்தைக் கண்டு பிடித்தனர். இங்கு இதனை உற்பத்தி செய்வதால் அந்நியச் செலாவணி மீதப்படும் மக்களுக்குச்சத்துள்ள உணவும் கிடைக்கும் என விவசாயத் தினைக்களம் நம்புகின்றது.”

- பத்திரிகைச் செய்தி.

பொருள் பொருள் என்று சாகும் நம்மவர், கலப்புத் தானியங்களால் வரும் நோய்களைப் பற்றி அறிய முயல்கிறார்களா? யாழ். பெரிய கடையில் விற்கும் தானிய மூடை ஒன்றில், “இதிலுள்ள தானியம் எவ்வகையான மரபீனி மாற்றமும் செய்யப்படாதது” என்று அச்சடிக்கப்பட்டதைப் பார்த்தோம்.

தவறுதலாக மூன்றாம் உலக நாடுகளுக்கு இதை அனுப்பிவிட்டார்கள் போலும். நம் விவசாய தினைக்கள் நிபுணர்களுக்கு புதிய விஞ்ஞான மாற்றத்தை ஆக்கிப் பணம் குவிக்கும் கம்பனிகள் மனித இனத்துக்கு அதிக உணவு கொடுக்கின்றனவா? நோய்களைப் பெருக்கி மனிதரைக் கொல்லுகின்றனவா? என்று தெரியாதா? அல்லது ..... பின்வரும் கட்டுரை - புதுமையின் கொடுமையை நம்மவர் உணர வழிசெய்யும்.

(ஆ - ர)

## மரபீனி மாற்றம் நெல் யாருக்குப் பயன்?

மு. பாலசுப்பிரமணியன்

அண்மையில் கிழக்குக் கரையோரப் பகுதியில் ஆராய்ச்சியில் ஈடுபட்டுவரும் எம்.எஸ்.சுவாமிநாதன் ஆராய்ச்சி நிறுவனம் உட்பு நீரில் வளரும். நெல் ஒன்றை வெளியிட்டுள்ளதாக செய்திகள் வந்துள்ளன. இந்த நெல் மரபீனிகளின் மாற்றம் செய்யப்பட்ட நெல் என்று அவர்கள் குறிப்பிட்டுள்ளனர். சென்ற நாற்றாண்டுகளில் ஆட்சி செய்த உயிரியல் கோட்பாட்டை வழங்கியவர் டார்வின். அதேபோல இந்த நாற்றாண்டை ஆட்சி செய்யும் உயிரியல் கோட்பாட்டை வழங்கியவர்கள் கிரிக், வாட்சன் ஆகிய இருவர் ஆவார். இவர்கள் கண்டறிந்த டி.என்.ஏ.வினுடைய (Deoxyribo Nucleic Acid –

DNA) வடிவமான திருகுச்சகருள் (Helix) வடிவம் மிகப் புகழ்பெற்றது. இவர்களுக்கு நோபல் பரிசும் இதற்காகக் கிடைத்தது. இவர்களது முதன்மையான மற்றொரு தேற்றம் உயிரின் மறைவிடம் ‘டி.என்.ஏ’க்கள் என்றும் அவற்றைக் கட்டமைப்பதன் மூலம் உயிரினங்களைத் தோற்றுவிக்க முடியும் என்பதும் ஆகும். இதன் அடிப்படையில் இன்று பல பில்லியன் டொலர்கள் புறங்கும் துறையாக உயிரி நுட்பவியல் (Biotechnology) துறை வளர்ந்துள்ளது. மாந்தர் இனத்தின் மரபீனிகளைத் தொகுக்கின்ற ஆய்வுத்துறையான ‘மாந்தர் ஈனிமேனித் திட்டத்துக்கு’ (Human Genome Project) 1980

களிலேயே 3000 மில்லியன் டொலர் கள் ஒதுக்கப்பட்டன. (Gene + Chromosome = Genome – மரபு + ஈனி + குருமேனி = ஈனிமேனி). இன்று கணினித் துறையை விட எதிர்காலம் மிகுந்த துறையாக இந்த உயிரினுட்பவியல் துறை மாறி வருகின்றது. இதில் பன்னாடுக் கொம்பனிகள் பலகோடி டொலர்களை தொடர்ந்து முதலீடு செய்து வருகின்றன. குறிப்பாக வேளாண்மைத்துறையிலும், மருத் துவத்துறையிலும் இவர்களது ஆதிக்கம் பெருகி வருகிறது. மீண்டும் முளைக்க இயலாத முடிவிப்பு விதைகளையும் (Terminator Seeds), விதைத்த விதை நன்கு வளர குறிப்பிட்ட வளர்ச்சி ஊக்க

கியை தெளித்தால்தான் வளர முடியும் என்ற அளவில் உள்ளுக்குள் குறிப்பிட்ட நஞ்சைப் பொதிந்து வைக்கும் மடிவிப்பு விதைகளையும் (Verminator Seeds) இன்று சந்தையில் பழக் கத்துக்கு விடுவதில் மும்முரமாக உள்ளனர். இந்த அடிப்படையில் வந்த மான்சாண்டாவின் பாசில் ஸலஸ் துரிஞ்சியன்சஸ் பருத்தி விதைகளும், சின் ஜெண்டாவின் பொன்னரிசி விதைகளும் உலக அளவில் கடும் எதிர்ப்புக்கு உள்ளாயின. பல்வேறு நாடுகளில் இப்படிப்பட்ட மரபீனி மாற்ற உணவுப்பொருட்களுக்கு தடை உள்ளது. ஜோரோப்பிய ஒன்றிய நாடுகள் இதில் முனைப்பாக உள்ளன. ஆனால் அமெரிக்கா மரபீனி மாற்றப் பயிர்களை அதிகம் விளைவித்து வருகிறது. அங்குள்ள மக்களுக்கு அடையாளம் தெரிவதற்காக மரபீனி மாற்ற உணவு என்ற முத்திரை பதித்து விற்க ஏற்பாடு செய்யப்பட்டுள்ளது. ஆனாலும் அங்கு பல்வேறு அமைப்பின் இதை எதிர்த்துக் குரல் கொடுத்து வருகின்றனர்.

இந்தியா போன்ற உயிரியல் பண்மயம் (Biological Diversity) மிக்க நாடுகளில் வேளாண்மை மட்டுமல்லாது உணவுப் பழக்கங்களும் பண்மயம்மிக்கது. இதை அழிப்பதில் முதன்மைப் பங்கு வகித்தது பசுமைப் புரட்சி முறையாகும். எண்ணற்ற நெல் வகைகளும் பிற புஞ்சைத் தவசங்களும் நமது மன்னில் நிறைந்து காணப்பட்டன. 60 நாட்களில் விளையும் ‘அறுபதாம் குறுவை’, ‘அவசரக் கார்’ முதல், வெள்ளத் திலும் வளரும் ‘மடுமுங்கி’ வரை ஆயிரக்கணக்கான வகைகள். அதுவும் பகுதிக் கேற்ற வகையில், இராமநாதபுரத்தில் பயன்படுத்திய நெல் தஞ்சாவூரில் பயன்படுத்தப்படவில்லை. இந்த வேளாண் கால நிலைத்தன்மை (Agroclimatic Condition) அன்று பின்பற்றப்பட்டு வந்தது. ஆனால் பசுமைப் புரட்சி இன்று ஜந்தாறு வகை நெல் வகைகளை மட்டுமே தமிழகம் முழுவதும் பயன்படுத்த

வேண்டிய சூழலுக்கு ஆளாக்கி இருக்கிறது. இதனால் வரட்சி யைத் தாங்காத ‘வீரிய’ விதைகளால் பயிர் காய்கிறது. பெரும் மழை பெய்தால் வெள்ளத்தில் தாங்க முடியாது குட்டைப் பயிர்கள் (ஜ.ஆர்.வகை நெந்கள் குட்டையானவை) அழிகின்றன. கூடவே வேதி உப்புகளும், பூச்சி கொல்லி நஞ்சகளும் மண்ணையும் நீரையும் உப்பாக்கியும் நஞ்சாக்கியும் அழித்தன. இன்று இதற்கு தீவு காணப் போகின் நோம் என்ற பெயரில் அடிப்படையான காரணங்களைக் கண்டறியாமல், அதாவது காயத் தின் வேரைக் கண்டறிந்து களையாமல், மேற்பூச்சாக புனுகு போடுவது போல் பசுமைப் புரட்சியை விடவும் ஆபத்தான வழி முறைகள் தீவாக முன்வைக்கப் படுகின்றன. உப்பு நீரில் வளரும் மரபீனி மாற்ற நெல் வகை ஒன்றை தீவாக முன்மொழிந்துள்ளனர். அனுஆற்றல் எவ்வாறு இந்த பூகோளச் சூழலை மாசுபடுத்துகிறதோ அதைப்போல் உயிரியல் மண்டலத்தையே மாசுபடுத்தும் திறன் கொண்டது. இந்த மரபீனி மாற்றப் பயிர்கள். இதை எதிர்த்து உலககளாவிய இயக்கங்கள் நடைபெற்று வருகின்றன.

குறிப்பாக வாட்சன் கண்டறிந்த தேற்றங்களும் கோட்பாடுகளும் இன்று உடைத்தெறியப்பட்டு வருகின்றன. குழலில் அத்தகைய கோட்பாட்டை அடிப்படையாகக் கொண்ட ஒரு நெல் வகை தமிழக உயிரியல் மண்டலத்தில் வருவதால் மிகப் பெரும் ஆபத்துகள் ஏற்பட வாய்ப்புள்ளது.

முதலில் அந்த மரபீனி மாற்றப் பயிர்கள் என்ன என்று பார்ப்போம். உயிரினங்களின் அடிப்படை அலகு எனப்படும் ‘செல்’ மீண்டும் பகுக்கப்பட்டு அதனுள் உட்கருவும் அதனுள் குருமேனிகள் (Chromosome) என்ற விரல் போன்ற அமைப் புகளும் அதற்குள் இரட்டைத் திருகுச் சுருள் அமைப்புள்ள அறு உயிர்வளி ஜஞ்சக்கரை உட்கருப் புளியம் (DNA) எனப்படும் பொருளும்,

அதில் ஜஞ்சக்கரை உட்கருப் புளியம் (RNA) எனப்படும் ஏவலர் (Messenger) மூலக்கூறும் இவற்றுக்கெல்லாம் அடிப்படையாக முந்தான் எனப்படும் புரதங்களும் உள்ளன என்று கண்டறிந்துவிட்டனர். டின்ற திருகுச் சுருளின் ஏனிப் படிகள் போல குறியன்கள் உள்ளன. இவைதாம் உயிரினங்களின் குணக்கூறுகளை தலைமுறை தலைமுறையாகக் கொண்டு செல்கின்றன. ஓர் உயிரினத்தின் குணக்கூறுகளை மற்ற நோர் உயிரினத்தின் செல்லுக்குள் நுட்பமான மின்னான் துழுக்கி (Electron gun) கொண்டு துளைத்துச் செலுத்துகின்றனர். இப்படி எல்லா செல்களிலும் எளிதாகச் செய்து விட முடியாது. இதற்கான தனிப்பட்ட சில புரதங்கள் உட்செலுத்தப்படுகின்றன. இவை நுண்ணுயிரிகளிலும் சில செடி கொடிகளிலும் சாத்தியப்பட்டுள்ளன. அவற்றில் சில மான்சாண்டா பருத்தி, பொன்னரிசி இப்போது உப்புநெல். இதுதான் மரபீனி மாற்றப் பயிர்களுக்கான அடிப்படை. இந்த உப்பு நெல்லில் தமிழகத்தில் கிழக்குக் கடற்கரையான ‘பிச்சாவரத்தில் அமைந்துள்ள அலையாத்திக் காடுகளில் உள்ள சதுப்பளத்தில் வாழும் செடியினத்தில் இருந்து மரபீனி யைப் பிரித்தெடுத்து நுழைத்ததாகக் கூறப்படுகிறது. ஆனால் இவை ரகசியமாகவே உள்ளன.

கோட்பாட்டளவில் இப்படிப்பட்ட முயற்சிகள், அதற்காகச் செலவிடப்படும் பெருந்தொகை மக்களுக்கு எந்த பயனையும் தராததோடு மட்டுமல்லாது மிகப் பெரிய குழலியல், சமூகவியல் நெருக்கடியையும் உருவாக்கி விடும் என்பதை நாம் நினைவில் கொள்ள வேண்டும். முதலில் உயிரின் ரகசிய இடம் அல்லது அதன் குத்திரம் டின்றவில் இல்லை என்று ‘பாரி கம்மோன்’ என்ற ஆய்வாளர் உறுதி செய்துள்ளார். அதாவது டின்ற உயிரியைத் தோற்றுவிப்பதில்லை.

எனது வாழ்க்கைக்கூடிய எனது செய்தி



## காந்தியர்

காந்தி ஆண்டு 136 (2005 ஜூன் 30)

# நல்லதை நினைப்போம். நற்பணி புரவோம்

மகாத்மா காந்தியின் பிறந்த நாளான அக்டோபர் 2ஆம் திகதி முதல் திரைப்படங்கள் மற்றும் தொலைக்காட்சி நிகழ்ச்சிகளில் புகைபிழிப்பது உள்ளிட்ட புகையிலைப் பொருட்களைப் பயன் படுத்துவது போன்ற காட்சிகள் இடம்பெறுவதை தடைசெய்யும் இந்திய மத்திய அரசின் முடிவை அகில இலங்கை காந்திசேவா சங்கம் வரவேற்கிறது.

பட்டாளி மக்கள் கட்சி கடந்த ஆண்டே, புகைபிழிக் கும் பழக்கத்திற்கு எதிராகப் பிரசாரம் செய்து வந்தது. திரைப்படங்களில் புகைபிழிக்கும் காட்சிகள் இடம்பெறுக கூடாது என்றும் அக்கட்சி வலியுறுத்தி வந்தது.

இந்திய மத்திய அமைச்சர் அன்புமணி உலக புகையிலை எதிர்ப்புத் தினத்தையொட்டி கருத்து வெளியிடுகையில், உடல் ஆய்வுக்கிய பாதிப் புக்களில் 40 சதவீதம் பீடி, சிக்கிரட், சுருட்டு, மெல்லும் புகையிலை போன்ற புகையிலைப் பொருட்களைப் பயன்படுத்துவதாலேயே ஏற்படுகின்றது. இதனால் நாட்டில் ஆண்டு தோறும் 8 இலட்சம் பேர் உயிரிழக்கின்றனர். அதனால் புகையிலைப் பொருட்களைப் பயன்பாட்டைக் குறைக்கும் வகையில் திரைப்படங்கள் மற்றும் தொலைக்காட்சி நிகழ்ச்சிகளில் புகைபிழிப்பது உள்ளிட்ட புகையிலைப் பொருட்களின் பயன்பாட்டைக் காண்பிக்கத்தை விதிக்க மத்திய அரசு திட்டமிட்டுள்ளது என்றார். ஏனென்றால் 40 சதவீதமான நோய்கள் புகையிலை தொடர்பாக ஏற்படக்கூடியவை. புகையிலைப் பொருட்கள் உற் பத்தியாளர்கள் ஆண்டுதோறும் ரூ 30 கோடி முதல் ரூ 35 கோடி வரை முதலீடு செய்கின்றனர். ஆனால் அந்தப் பொருட்களினால் ஏற்படும் நோய்களைக் குணப்படுத்த அரசு, தனியார் துறை தனிமனித்ரகள் உட்பட அனை வரும் சேர்ந்து ஆண்டுக்கு ரூ 35 கோடி செலவிடுகின்றனர். ஆய் வின் படி 52 சதவீத சிறுவர்கள் திரைப்படங்களில் வரும் புகைப் பிழிக்கும் காட்சிகளால் ஈர்க்கப்பட்டு அந்தப் பழக்கத்திற்குத் தள் எப்படுகின்றனர். அப்படிப்பட்ட புகையிலையிலிருந்து இளம் சமூ தாயத்தைக் காக்கவேண்டிய கடமை, சுகாதார அமைச்சர் என்ற முறையில் எனக்கு இருக்கிறது. அதனால் தான் இந்தத்தடை அமுல்படுத்தப்படுகிறது. இது நான் புதிதாகக் கொண்டு வந்த சட்டம் அல்ல. 1952ஆம் ஆண்டு சினிமாட்டோகிராபிக் சட்டத்தில் வேயே உள்ளது. ஆனால் இது வரை அதை அமுல்படுத்தவில்லை. தற்போது அதற்கு உயிர் கொடுத்திருக்கிறோம். ஆனால் இந்த நடவடிக்கைக்கு தமிழகத்தைச் சேர்ந்த கூட்டணிக்கு கட்சிகளிடமிருந்து எதிர்பார்த்த அளவு ஆதரவு இல்லை.

ஒரு சிலர் ஆதரித்தார்கள். பா.ம.க நிறுவனர் டாக்டர் ராமதாஸ் மட்டுமே வெளிப்படையாக ஆதரித்தார்.

அதேசமயம் அரசாங்கத்தின் இந்த உத்தரவு பொலிவூட் திரைப் படத்துறையின் தயாரிப்பாளர் மத்தியில் பெரும் விசுத்தை ஏற்படுத்தியிருக்கின்றது. இந்தியா அல்லது வெளிநாட்டு நடிகர்கள் புகைபிழிக் கும் காட்சிக்குப் பதிலாக ஆய்வுக்கியம் தொடர்பான எச்சரிக்கை அறிவுறுத்தல்களை படங்களில் காட்டுமோறு இந்திய சுகாதார அமைப்பு கடுமையான சட்டவிதிகளை அறிவித்திருக்கிறது. புகைபிழிக்கும் சூழ்நிலை ஏற்படும் காட்சிகளை ஓளிபரப்பும் வேளையில் உடல் நலத்திற்கு புகை பிழித்தல் கேடு விளை விக்குமென்ற எச்சரிக்கை அறிவுறுத்தல்களுக்கு முன்னாரிமை கொடுக்குமாறு அறிவிக்கப்பட்டுள்ளது. புதிய ஒழுங்கு விதிகளின் பிரகாரம் புகையிலை உற்பத்திப்பொருட்களின் பெயர் அல்லது சின்னங்கள் தவிர்க்கப்பட்டிருக்கவேண்டும்.

தாய்லாந்தும் 2000ஆம் ஆண்டில் புகைபிழிக்கும் காட்சிகளை திரைப்படத்தில் காண்பிப்பதைத் தடை செய்திருந்தது. ஹொலிவூட்டிலும் பார்க்க முன்று மடங்கு தொகைப்படங்களை தயாரிக்கும் பொலிவூட்டானது கதாநாயகர்கள் சிக்கிரட் அல்லது பீடிகளை உதடுகளில் வைத்திருக்கும் காட்சிகளை அடிக்கடி திரைப்படங்களில் காண்பிப்பது வழமையாகும்.

இது ஒரு பிரயோசனமற்ற ஒழுங்கு விதி..... திரைப்படங்களில் புகைப்பிழிக்கும் காட்சிகளைத் தடை செய்வது கேலிக்கூத்து. அத்தான் இது பகியான விட யாகவும் உள்ளது - என்று திரைப்படத் தயாரிப் பாளரான மகேஷ்பாட் தெரிவித்ததாக ‘ரைமஸ் ஒவ் இன்டியா’ குறிப்பிட்டிருக்கிறது.

இந்த நடவடிக்கை கலைத் துவ வெளிப்பாட்டில் மேற்கொள்ளப்படும் தலையீடு என்று மற்றொரு இயக்கு நரான சியாம் பெளிக்கால் கூறியிருக்கிறார்.

‘சந்திரமுகி’ படத்தில் புகைப் பிழிக்கும் காட்சியில் நடிக்காத தற்காக நடிகர் ரஜினிகாந்துக்கு பட்டாளி மக்கள் கட்சித் தலைவர் டாக்டர் ராமதாஸ் பாராட்டுத் தெரிவித்துள்ளார். இந்த விடயத்தில் அவரை மற்ற நடிகர்களும் பின்பற்ற வேண்டும் என்று கூறியுள்ளார்.

உலகில் உள்ள 600 கோடி ஜனத்தொகையில் 130 கோடிப் பேர் புகைப்படிக்கிறார்கள். உலகில் புகையிலையினால் ஏற்படும் நோயின் காரணமாக ஆண்டு தோறும் 49 இலட்சம் பேர் இறக்கின்றனர்.

சிக்கிரட் புகைக்கும் பழக்கத் திற்கு இளைஞர்கள் சிறிய வயதிலே அடிமையாகி 30, 35 வயதில் அவர்கள் தங்கள் வாழ்க் கையை முடித்துக்கொள்கிறார்கள். எனவே புகை இல்லாத உலகை உருவாக்க புகை இல்லாத சினிமாவை எடுக்கவேண்டும்.

இந்த முற்போக்கான முடிவை எடுத்த இந்திய அரசைப்பாராட்டுவதோடு இதற்கு செயல்வடிவம் கொடுக்குமாறும் அகில இலங்கை காந்திசேவா சங்கம் வலியுறுத்துகின்றது.

தீவிவர்றை விலக்குவோம். நல்லதை நினைப்போம். நற்பணி புரவோம்.

- எம்.வெந்தன் சத்தியக்காரத்தி

# திரு. அரியநாயகம் ஜீக்கு அஞ்சலி

கு.நேசையா M.A.

வட்டுக்கோட்டையில் கல்வி அறிவு மிகுந்த குடும்பத்தில் பிறந்த E.W. அரியநாயகம் மேல் நாடுகளில் கல்விகற்று மீண்டவர். புதிய கல்வியின் குறைபாடுகளை உணர்ந்து, கல்விச்சீர்திருத்தம் செய்ய இந்தியாவே ஏற்ற புலம் என்று கருதினார். ரவிந்திரநாத் தாகூரின் சாந்தி நிகேதனத்தில் பணியாற்றினார். தாகூரின் உறவினரான ஆஷாதேவியை மனந்தார். காந்திஜிபிள் சப்பாறி ஆசிரமத்தில் தொடர்ந்து பணி செய்தார். மகாத்மாவின் கல்விச் சிந்தனைகளுக்கு முழுவடிவம் கொடுக்க ஒரு கற்றோர் குழு நிய மிக்கப்பட்டது. அதற்கு, கலாநிதி ஸாக்ஸ் ஹாஸென் தலைவராயும் அரியநாயகம் செயலாளராயும் பணியாற்றினார். புதிய கல்வி (நய்தலீம்) என்றும் வார்தா கல்வித் திட்டம் என்றும், வழங்கப்படும் இக்கல்வி முறை இந்திய நாட்டில் பலகோடு மக்களுக்கு ஆரம்பக் கல்வி வழங்க ஏற்றது என்று அரசு அங்கீராம் பெற்றது. ஆனால், உலகமயமாதல், மேனாட்டு விஞ்ஞானமோகம், தனி மனித நலனை மட்டும் கவனிக்கும் சமுதாயப் போக்கு ஆகிய தடைகளைத்தாண்டி அது பூரண வெற்றிபெற முடியவில்லை. எனினும் ஒரு அறங்கு வசப்பட்ட, சுயநலமற்ற சமுதாயத்தை அமைப்பதற்கு அதன் இலட்சியங்கள் மிககிரி அவசியமானவை என உலகில் பல நாட்டுச் சான் ரோர்களும் கருதுகின்றனர். அரியநாயகம் அவர்கள் 1976 ஜூன் மாதம் வட்டுக்கோட்டையில் காலமானார். அது பற்றி, தஞ்சாவூர் “சர்வோதயம்” (ஆண்டு 20; மலர் 9) மாதசஞ்சிகையில் திரு.கு.நேசையா எழுதிய கட்டுரையை இங்கு மீண்டும் பதிப்புச் செய்கிறோம். அதே இதழில் ஆசிரியர் கட்டுரையும் எஸ். சீதா ஸெட்சுமி எழுதிய “அரியநாயகம் ஜியடன் இறுதிப் பேட்டி” என்ற கட்டுரையும் வந்துள்ளன.

(ஆ - ர)

திரு. அரியநாயகம் ஜீ அவர்கள் திருமதி. ஆஷாதேவி அவர்களுடன் 1967 ஜூன் 19 யாழ்ப்பாணத்தில் வட்டுக்கோட்டையில் தன் வீட்டிற்கு வந்தார்கள். ஜூன் 20 விடியற்காலையில் அவர் இறைவனாடி சேர்ந்தார். திருமதி. ஆஷாதேவி சொன்னது போல தன்னுடைய இறுதிக் காலத் தில் சில மணி நேரமாவது தன் ஜென்ம பூமியில் தங்கி இறக்க வேண்டும் என்பது ஆண்டவனின் ஆக்கனு போலும்!

தன்னுடைய 74வது வயதில் காந்திய இலட்சியத்தின் பிதிராஜித் சொத்தை இலங்கையில் எங்களுக்காக விட்டுச் சென்றிருக்கிறார். வட்டுக்கோட்டையில் கிறிஸ்துவ கல்லூரியில் ஒரு மூலையில் நாயகம் ஜீயினுடைய அஸ்தி புதைக்கப்பட்டிருக்கிறது. மகாத்மாவின் இந்தியாவிலிருந்து மதிப்பும், சமத்துவமும் கூடிய சமுதாய இலட்சியத்தை எங்களுக்காக ஈன்றெடுத்து அருளிச் சென்றார் நாயகம் ஜீ. எமக்கு இதை ஈந்த இலங்கைப் பெருமகனாருக்கு என்றும் கடமைப்பட்டுள்ளோம்.

இலங்கை ஈன்ற பெரும் தவப் புதல்வர்களில் நாயகம் ஜீ ஒருவர். இவருடைய குடும்பத்தில் பலர் கிறிஸ்துவ சமயத் துறையிலும், அரசாங்கத்திலும் புகழ் பெற்ற சேவை செய்திருக்கிறார்கள். அவரும் சமயத் துறையில் சேவை செய்யவேண்டும் என்பது அவருடைய பெற்றோர்கள் விருப்பம். ஆனால் வேறு துறையில் அதே

இலட்சியத் திற்கு பணியாற்றும் வாய்ப்புக் கிடைத்தது என்று நாயகம் ஜீயே ஒரு முறை கூறினார். சமயத் துறைக்காக சேராம்பூர் பாதிரிக் கல்லூரியில் பயிற்சி பெற்றார். பிறகு சென்னை வை..எம். சி.ஏ.யில் சில காலம் இருந்தார். பின்னர் லண்டன், எடின் ப்ரேராவை..எம். சி. எ. ஹாஸ்டல்களில் வார்ட்டாக இருந்தார். லண்டன், எடின் ப்ரோ, கொலம் பியா முன்றிடங்களிலும் படித்து ஆசிரியர் பரீட்சையில் தேறினார். பிறகு சாந்தினிகேதனில் சேர்ந்தார். கவி இரவீந்திரநாத் தாகூரின் காரியதரிசியாக பல ஆண்டுகள் உலகச் சுற்றுப் பயணம் செய் தார். பிறகு சாந்தினிகேதனிலே ஒரு ஸ்தாபனத்திற்கு தலைமை வகித்தார்.

1925 இல் வெளிநாட்டில் படிப்புக்களை முடித்துக் கொண்டு திருப்பத்தூர் ஆசிரமத்தில் பணியாற்றி வந்தபொழுதுதான் வண.சி.எப்.ஆண்ட்ரூஸ் சாந்தினிகேதனிற்கு போகும்படி நாயகம் ஜீடம் சொன்னார்.

சாந்தினிகேதனில் திரு மதி. ஆஷாதேவி முன்னமே சேர்ந்து குழந்தைகள் கல்வி ஸ்தா பனத் திற்கு தலைமை வகித்து வந்தார். நாயகம் ஜீயிக்கும் ஆஷாதேவிக்கும் சாந்தினிகேதனில் குருதேவின் ஆசியுடன் திருமணம் நடந்தது.

ஆதாரக் கல்வி திட்டத்தை மகாத்மா ஆரம்பித்தபொழுது அதை நடத்த நாயகம் ஜீ. ஆஷாதேவி தம்பதிகளை மகாத்மா காந்தி

அழைத்தார். 1937 முதல் இறுதி வரையில் ஆதாரக் கல்விச் சங்கத் தீன் பொறுப்பு நாயகம் ஜீயிடம் இருந்து வந்தது.

வினோபாஜீ பூதான இயக்கம் ஆரம்பித்த பிறகு 1954இல் புத்தகயாவில் ஆஷாதேவி ஜீவன் தானம் அளிக்க சங்கற்பம் செய்தார்.

இதை நான் எழுதிக் கொண்டிருக்கும் பொழுது தன் கணவரின் அஸ்தியை எடுத்துக் கொண்டு சேவாகிரமம் போக ஏற்பாடாகிக் கொண்டிருக்கிறது. அங்கிருந்து பீகாரில் வினோபாஜீயின் முகாமிற்குப் போய் வினோபாஜீ கூறும் பணிகளுக்கு தன்னை அரப் பணித்துக்கொள்ளுவார்.

தான் பிறந்த இலங்கையிடத்தில் நாயகம் ஜீக்கு அளவற்ற பற்றி. ஆனால் இந்தியாவின் முன்னேற்றப் பணியில் ஈடுபட்டு வந்தார். அதன் மூலம் இரு தேசங்களின் நன்மைக்காகவே தான் உழைத்து வருவதாக என்னினார்.

இலங்கையில் பிறந்த பல பெரியோர்கள் இந்தியாவிலிருந்து கொண்டே பெரும் பணியாற்றி வந்தார்கள். இதற்கு உதாரணம் தர்மபாலா, ஆனந்தகுமாரசாமி, ஆறுமுகநாவலர் முதலியோர்.

இலங்கை காந்தி சேவா சங்கத் தீன் உருத்திராபுரத்தில் காந்தி நிலையத்திற்கு அஸ்தி வாரக் கல்லை நாயகம் ஜீ நாட்டி னார். இது எங்களுக்கு மற்கக முடியாத நிகழ்ச்சி. ☆

# நீதியல்லாமல் உண்மைச் சமாதானம் ஒல்லை

ஸ்ராக் “விடுதலை” பெறுகிறது

- அருந்ததி ரோம்

(சென்ற இதழ்த் தொடர்ச்சி)

எனவே ஸ்ராக் “விடுதலை” பெற்றுவிட்டது. அதனுடைய சந்தைகள் சுதந்திரம் அளிக்கப் பட்டன. அதுதான் நவ - தாரான் மைவாதத்தின் தேசியக்கீதம். சந்தைகளுக்குச் சுதந்திரம் வழங்குக. மக்களை இரும்பு ஆணி வைத்து அறைந்து விடுக.

அமெரிக்க அரசாங்கம் ஸ்ராக் கின் பொருளாதாரத்தின் முழுப் பகுதிகளைத் தனியார் மயப் படுத்தி விற்றுவிட்டது. பொருளாதாரக் கொள்கைகளும், வரி பற்றிய சட்டங்களும் மீள எழுதப் பட்டுள்ளன. அந்திய கம்பனிகள் ஸ்ராக்கிய கம்பனிகளை 100% விலைக்கு வாங்கி, இலாபத்தை தம் நாட்டுக்கு எடுத்துச்செல்ல வாம். அனைத்துலக சட்டங்கள் ஒரு நாட்டைப் பிடித்து அங்கு தங்கியிருக்கும் (வெற்றிபெற்ற) படையினர் கடைப்பிடிக்கவேண்டிய விதிகளைத் தெளிவாகத் தருகின்றன. அவற்றை எல்லாம் அப்பட்டமாக மீறியுள்ளது அமெரிக்கப்படை. இதனை மறைக்கவே, அவசரமாக ஒரு இடைக்கால ஸ்ராக்கிய அரசிடம் ஆரூம் அதிகாரம் ஒப்புவிக்கப்பட்டது. ஸ்ராக்கை பன்னாட்டு நிறுவனங்களிடம் ஒப்புவித்தபின் ஒரு துளி ஜனநாயகத்தை வழங்குவதால் ஒரு ஆபத்தும் வந்துவிடாது. உண்மையில் அது விடுதலை இறையியலை மாபெரும் கம்பனி கள் விளங்கிக்கொண்டதற்கு உதாரணமாகலாம்; இதற்குப் பெயர் புதிய சனநாயகம்.

ஸ்ராக்கை ஏலத்தில் விட்ட விடயத்தில், நுழைவாயிலில் பெரிய களேபாரம் ஏற்பட்டது. பெக்ரெல்,

அமெரிக்க துணை ஜனாதிபதி டிக் செனாய் முன்னர் தலைவராயிருந்த ஹலிபேட்டன் நிறுவனம் போன்றவை மீளமைப்புச்செய்யும் பணியில் பெரும் ஒப்பந்தங்களைப் பெற்றுவிட்டன. இந்த நிறுவனங்களின் சுயவிபரக் கோவையை சாதனை வரலாற்றைப் பார்த்தால், நம்மைப்போன்ற (நிபுணர் அல்லாத) சாதாரண மனிதருக்கும் இந்தச் சுற்றுவட்டம் எப்படி வேலை செய்கிறது என்று தெரியும். ஸ்ராக் கில் மட்டுமல்ல உலகம் முழுவதி வும்தான். நாங்கள் பெக்ரெல் நிறுவனத்தை தேர்ந்தெடுத்ததற்குக் காரணம், பாவும், ஹலிபேட்டன் நிறுவனம் ஸ்ராக்குக்கு ஏரிபொருள் வழங்கிய போது அதிக கூடிய விலையைக் குறித்த குற்றத்துக் காகவும், ஸ்ராக்கின் எண்ணெய்க் கைத்தொழிலை “மீளமைக்கும் ஒப்பந்தங்களில் மிகப்பொல்லாத விலை நிரணயம் - 2.5 பில்லியன் டொலர் - செய்த தற்காகவும் விசாரணைக்கு உட்படுத்தப்பட்டிருக்கிறது.

பெக்ரெல் குழுவும் சதாம் ஹாசேனும் பழைய வர்த்தகத் தோழுமை பூண்டவர்கள். அவர்களுக்கிடையே பெருமளவு கொடுக்கல் வாங்கல்களை ஏற்பாடு செய்தவர் டொனால்ட் றம்ஸ்: பெல்ட்தான். 1984ல் குர்டிஸ் மக்களை சதாம் ஹாசேன் ஆயிரக்கணக்கில் காஸ் அறைகளில் கொண்டு ஒழித்தபோது பெக்ரெல் நிறுவனம் அவரது அரசாங்கத்துடன் ஒப்பந்தம் செய்து பாக்தாத்தில் இருவழிப் பயனுள்ள ரசாயன தொழிற்சாலையை அமைக்க வகை செய்தது.

வரலாற்று ரீதியில், பெக்ரெல்

குழு குடியரசுக்கட்சியுடன் நெருங்கிய தொடர்பு வைத்திருந்தது; வைத்திருக்கிறது. பெக்ரெலையும் நிகள் புதி நிர்வாகத்தையும் ஒரே விளையாட்டுக் குழுமம் (‘மீம்’) என்றே சொல்ல வேண்டும். கஸ் பர் வைன்பேர்கர் என்ற முன்னாள் பாதுகாப்புச் செயலாளர் பெக்ரெலின் பொது ஆலோசகர் டபிள்யூ கென்னத்தேவில் என்ற முன்னை நாள் சக்தி உதவிச் செயலாளர் பெக்ரெலின் உபதலைவர். பெக்ரல் கம்பனியின் தலைவர், நைவி பெக்ரெல் ஜனாதிபதியின் ஏற்று மதி ஆலோசனைச் சபையில் இருக்கிறார். பெக்ரல் நிறுவனத்தின் முதுநிலை உபதலைவர் ஜாக் டீஹன், ஓய்வு பெற்ற கடற்படைத் தலைவர்; அமெரிக்க பாதுகாப்புகொள்கைச்சபையின் உறுப்பினர். முன்னாள் அரசச் செயலாளர் ஜோர்ஜ் ஷால்ற்ஸ் பெக்ரல் குழுவின் இயக்குனர் சபையின் உறுப்பினர், அவரே ஸ்ராக்விடுதலைக்குழுவின் ஆலோசனைச்சபையின் தலைவர்.

அவரிடம் ‘நியூயோர்க் ரைம்ஸ்’ ஒரு விளாவை எழுப்பியது : ‘உங்கள்’ வேலைக்களுக்கிடையில் அக்கறை அல்லது சார்வ நிலை முரண்பாடு இருப்பதுபோலத் தோன்றுமே, அதைப்பற்றி நீங்கள் கவலைப்படவில்லையா?’ அவர்களிய பதில் : “அதனால் (ஸ்ராக் படையெடுப்பால்) பெக்ரெல் விசேட இலாபம் பெறுமோ என்று எனக்குத் தெரியாது, ஆனால் அங்கு செய்யவேண்டியவேலை இருக்கும் என்றால் பெக்ரெல் போன்ற கம்பனி ஒன்றுதான் அதனைச் செய்து முடிக்கும்.” பெக்ரெல் ஸ்ராக்கில் ஒரு பில்லியன்

டொலர் பெறுமதியான ஒப்பந் தங்கள் எடுத்துக்கொண்டுள்ளது. அவற்றுள் மின் சக்தி உற்பத்தித் தொழிற்சாலைகள், மின் ஆற்றல் நிலைய இணைப்பு வரைச்சட்டங்கள், நீர் விநியோகம், சாக்கடை அமைப்பு, விமானநிலைய வசதி கள் போன்ற பெரும் வேலைகள் அடங்கும்.

கம்பனி அலுவலகங்களின் சுழல் நாற்காலிகளைப் பற்றிக்க வலைப்படவேண்டாம். இரத்தத் தில் தோய்ந்திருக்காவிட்டல் இந்த (பதவி வட்ட)க் கதை, படுக்கை அறை நாடகமாகக் கணிக்கப்பட வாம்.

2001 - 2002 க்கு இடையில், அமெரிக்க பாதுகாப்புக் கொள் கைக் குழுவிலுள்ள 30 உறுப்பினர்களுள் ஒன்பது பேர் கம்பனி இயக்குனர்கள். அவர்களது கம்பனிகளுக்கு 76 பில்லியன் டொலர் பெறுமதியான பாதுகாப்பு ஒப்பந்தங்கள் வழங்கப்பட்டன. போர்களை நடத்துவதற்காக ஆயுதங்கள் உற்பத்தி செய்தது அந்தக்காலம். இந்தக்காலத்தில் ஆயுதங்களை விற்பதற்காகப் போர்கள் உற்பத்தி செய்யப்படுகின்றன. 1990 க்கும் 2002 க்கும் இடையில் பெக்ரெல் குழு 3.3 மில்லியன்டொலர்களை, குடியரசு, ஐனநாயக்கக்ட்சிகள் இரண்டுக்கும் தேர்தல் நிதிக்கு வழங்கியது. 1990 க்குப்பின் 200 அரசாங்க ஒப்பந்தங்களைச் செய்து, 11 பில்லியன் டொலர்சம்பாதித் தது. முதலிட்ட சிறிய தொகைப் பணத்துக்கு இது மிக மிகப்பெரிய அறுவடை அல்லவா?

பெக்ரெல் உலகம் எங்கும் பாதச்சவடு பதித்துள்ளது. பல் தேசிய நிறுவனம் என்பதன் பொருள் இப்போது விளங்குகிறதா?

பெக்ரெல் குழு முதன்முதலில் உலகத்தின் கவனத்தை ஸ்த்தது, முன்னாள் பொலீவிய சர்வாதி

காரி ஹியூகோ பானஸருடன் கொச்சம்பா நகரின் நீர் விநியோகத்தை தனியார் மயமாக்க ஒரு ஒப்பந்தம் செய்து கொண்டபோது தான் பெக்ரெல் செய்த முதல் வேலை தண்ணீரின் விலையைக் கூட்டியது. பதினாயிரக் கணக்கான ஏழை மக்கள் பெக்ரெல் வின் அநியாய விலைக்கு நீர் வாங்காமல் வீதிகளில் இறங்கி ஆர்ப்பாட்டம் செய்தனர். நகரம் வேலை நிறுத்தத்தால் செயலிழந்தது. இராணுவச்சட்டம் பிரகடனம் செய்யப்பட்டது. பெக்ரெல் தன் அலுவலகங்களை விட்டு ஒடவேண்டியதாயிற்று. ஆனால் பொலீவிய அரசாங்கத்திடம் வருங்காலத்தில் இலாபமாகச் சம்பாதித் திருக்கக்கூடிய பெருந்தொகைக் காசு தந்தால்தான் தன் ஒப்பந்தத்தை விட்டு வெளியேறும் எனப் பேசுக்கை நடத்திவருகிறது. இந்த விளையாட்டு வர்த்தகக் குழுங்களின் பிரபல விளையாட்டாக அபிவிருத்தி அடைந்து வருகிறது என்பதை நாம் கீழே காண்போம்.

## பல்தேசீய

### நிறுவனமாயிருத்தல்

இந்தியாவில் பெக்ரெலும் ஜெனரல் எலக்றிக் நிறுவனமும் சேர்ந்து ‘என்றோன்’ வலுச் சட்டத் துக்குச் சொந்தக்காரர் ஆயின. இப்போ அந்தத்திட்டம் பெரும் அவமானத்துடன் நிறுத்தப்பட்டு விட்டது. ‘என்றோன்’ ஒப்பந்தத் தின்படி மகாராஷ்டிர மாநில அரசாங்கம் 30 பில்லியன் டொலரைக் கொடுக்கவேண்டும். இந்த ஒப்பந்தமே இந்தியாவில் கையெழுத்திட்டவற்றுள் மிகப்பெரியது. என்றோன் அமைப்பு இந்திய அரசியல்வாதிகளுக்கும் உயர் அதிகாரிகளுக்கும் ‘கல்வி பயிற்சி’ பத்துலட்சம் டொலர் செலவிட்டதைப் பற்றி வெட்கப்பாமல் புழுக்கின்றது.

இந்தியாவின் ‘அதிவேகச்

செல்கதி’த் தனியார் மின் வலுத் திட்டம் மகாராஷ்டிரத்து என்றோன் ஒப்பந்தமே இந்திய வரலாற்றில் மிகப்பிரமாண்ட ஏமாற்று வித்தை என அறியப்பட்டுள்ளது. (என்றோன் அமெரிக்க குடியரசுக் கட்சியின் தேர்தல் நிதிப் பெரும் பெரும் பங்களிப்புச் செய்ததும்) என்றோன் உற்பத்தி செய்த மின் சாரத்தைப் பெரு விலைகொடுத்து வாங்குவதிலும், அதற்குச் சட்டப் படி கொடுக்க வேண்டிய நிரந்தர செலவு தொகையைக் கொடுத்து விடுவது இலாபமானது என அரசாங்கம் தீர்மானித்தது. அதாவது உலகின் மிக ஏழை நாடுகளில் ஒன்று என்றோன் நிறுவனத்துக்கு மின்சாரம் உற்பத்திசெய்யாமல் இருப்பதற்கு 220மில்லியன் அமெரிக்க டொலர் களை ஆண்டு தோறும் கொடுக்கவேண்டியுள்ளது.

என்றோன் அமைப்பு இன்று இல்லை. ஆனால் அதன் உரிமைக்காரரான பெக்ரெலும், ஜெனரல் எலக்றிக்கும் இந்திய அரசாங்கம் 5.6 மில்லியன் டொலர் நஷ்டஈடாகத் தரும்படி வழக்குப் போடுள்ளன. என்றோனோ இங்கு உண்மையாகச் செலவிட்ட தொகை இப்பெருந்தொகையின் சின்னஞ்சிறுகூறு கூட இல்லை. ஆனால் அந்தத் திட்டம் நிறைவேற்றினால் அவர்கள் தங்கள் கணிப்பின்படி எவ்வளவு இலாபம் சம்பாதித்து இருப்பார்களோ அந்தக் கற்பனைத் தொகையே இது. இந்த 5.6 மில்லியன் டொலர் எவ்வளவு மாபெரும் சுமை என பதை விளக்குவோம். இந்திய அரசு இப்பொழுது கொடிய வறுமை, கடன் சுமை, இடப் பெயர்வு, கடும் போஜாக்கின்மை, உலக வர்த்தக அமையம் ஆகிய வற்றினால் நசுக்கப்பட்டுள்ள பத்து லட்சக்கணக்கான மக்களுக்கு உடலும் உயிரும் ஒன்றாயிருக்கவேண்டிய குறைந்த வருமானத்தை நிச்சயிக்கும். கிராம

வேலைவாய்ப்புத் திட்டத்தை நிறைவேற்றப் போதியதாயிருக்கும். இந்த நாட்டில் கடன் சுமை தாங்காமல் நூற்றுக் கணக் கில் அல்ல, ஆயிரக்கணக்கில், கமக்காரர் தற்கொலை செய்கின்றது சாதாரண நிகழ்வு. இந்திய முதலாளி நிறுவன வகுப்பார் இப்படியான கிராம வேலைவாய்ப்புக்கு உத்தரவாதம் அளிக் கும் திட்டத்தை நீதியற்றது, பைத்தியக்காரர் புதிய இடதுசாரிகளின் இலட்சியக் கணவு என்றெல்லாம் எள்ளி நகையாடுகின்றன. யாரிட மிருந்து இதற்குரிய பணத்தைப் பெறுவது என்று கேலி செய்கின்றனர். ஆயினும், அதே வெறுப்பு வேதாந்திகள், பொது நன்மையை வெறுப்பவர்கள், என்றொன் போன்ற ஊழல் கூட்டுத்தாபனத்துடன் செய்த கீழான ஒப்பந்தத்தை தொடர்ந்து ஏந்காததற்குப் பிழைப்பிடத்து, மூலதன வெளியேற்றம், கெட்ட முதலீட்டுப் பருவகாலத் தில் ஏற்படும் யாங்கரமான இடர் வரவு என்றெல்லாம் பிரலாபித்து உலகறியக் கத்துவார். பெக்ரெல் + ஜெனரல் எலக்ட்ரிக்கும் இந்திய அரசாங்கத்துக்குமிடை யில் லன்டனில் நடுவர் தீர்ப்புப் பேச்சுவார்த்தைகள் தொடங்கியுள்ளன. முதலில் ஐ.எ.அமைப்புக்கள் இலாபம் பெறும் நம்பிக்கைக்குக் காரணம் உண்டு. என்றொன் ஒப்பந்தம் கையெழுத்தாகக் கருவியாயிருந்த இந்திய அரசின் நிதிச் செயலர் சில ஆண்டுகள் உலக நாணய நிறுவனத்தில் பணியாற்றிய பின்தாய்நாடு திரும் பியுள்ளார். வெறுமனே வீடு திரும்பவில்லை. பதவி உயர்வுடன் வந்துள்ளார். திட்டமிடல் ஆணைக்குமுனின் உப தலைவர் பதவியில் அமர்த்தப்பட்டுள்ளார்.

இதைச் சிந்தித்துப் பாருங்கள். தனி ஒரு கூட்டுத்தாபனத்தின் செயற்திட்டம் ஒரு நாட்டில் சம்

பாதிக்கும் இலாபம், அந்த நாட்டில் 25 மில்லியன் மக்களுக்கு (அனைத்து மாநிலங்களின் சராசரி கூவிப்படி) ஆண்டு தோறும் நாறு நாட்களுக்கு வேலைவாய்ப்பு வழங்கப் போதுமானது. இந்தக் கூட்டுத்தொகை அவுஸ் ரேலியாவின் சுதந்தொகையிலும் 5 மில்லியன் அதிகமாகும். புதிய தாராண்மைவாதம் (கட்டுப்பாடற்ற சுதந்தர வர்த்தகம்) என்பதன் மகாபெரும் கொடுமையின் அளவு கோலை ஒருமுறை பாருங்கள். பெக்ரெல் கதை மேலும் மோசமாகிறது. நயோமி கிளீன் மனசாட்சியே இல்லாத கொடுமை ஒன்றைச் சுட்டிக் காட்டுகிறார். பெக்ரெல் போரால் சிதைவுண்ட சராக் மீது வழக்குப் போட்டு, போரினால் தனக்கு ஏற்பட்ட நட்பங்களுக்கும், இழந்து போன (வரும் என எதிர்பார்த்த) இலாபங்களுக்குமாக 7 மில்லியன் டொலர் பெற்றுள்ளதாம்.

ஆகவே நிர்வாக மேலாண்மைப் பட்டதாரிகளே! ஹாவாட், வாட்டன் பல்கலைக்கழகங்களில் கற்றுத் தேறவேண்டாம். இதோகூட்டுத்தாபன வெற்றிக்கு சோமபல் மனேஜரின் வழிகாட்டி! முதலில் உங்கள் நிர்வாகசபையில் முதுநிலை அரசாங்க உத்தியோகத்தாலை நிறைத்து விடுங்கள். பின், அரசாங்கத்தில் உங்கள் சபை உறுப்பினர்களை நிறைத்து விடுங்கள். என்னைய ஊற்றிக்கலக்குங்கள். அரசாங்கம் எங்கே முடிகிறது. உங்கள் பணி எங்கே தொடங்குகிறது என்று யாரும் சொல்லமுடியாத நிலையில், உங்கள் அரசாங்கத்துடன் கூடிச்சதி செய்யுங்கள். அது (சதி) ஒரு எண்ணைய வளம் மிக்க நாட்டின் இனவெறி பிடித்த சர்வாதிகாரிக் குப் படைக்கலங்கள் வழங்க உறுதுணையாயிருங்கள். அவன் தன் சொந்த மக்களைக் கொல் வும்போது, வேறு பக்கம்

பார்த்து நில்லுங்கள். (சிரிப்பினால்) உள்ளுறக் குலுங்குங்கள்.

இடைக்காலத்தில் அரசாங்க உப்பந்தங்கள் மூலம் சில பில்லியன் டொலர்களைச் சேகரியுங்கள். மீண்டும் உங்கள் அரசாங்கத்துடன் கூட்டுச்சதி செய்து, அந்தச் சர்வாதிகாரியைக் கவிழ்க்கவும், அவனது குடிமக்களைக் குண்டு போட்டு அழிக்கவும், அத்தியாவசியமான உள்ளமைப்புக்களைக் குறிவைத்துத் தரைமட்டமாக்கவும், இலட்சம் மக்களை அந்தப் பக்கம் கொல்லவும், வகை செய்யுங்கள்.

உள் கட்டுமானப் பணிகளை மீளமைப்புச் செய்ய என்று ஒரு பில்லியன் டொலருக்குக் குறையாத ஒப்பந்தங்களைப் பெறுங்கள். போக்குவரவு, தற்செயல் செலவுகளுக்கு என, சம்பாதித்திருக்கக்கூடிய இலாபத்தை இழந்ததற்கு நட்டாடு கோரித் தோலவியுற்ற அழிந்த நாட்டின்மீது வழக்குவைத்துப் பணம் பெறுங்கள். இறுதியாக தொழிலைப் பன்முகப் படுத்துங்கள். ஒரு தொலைக்காட்சி நிலையத்தை வாங்கி, உங்களிடம் இருக்கும் வன்பொருள், போர்த் தொழில்நுட்பத் திறமைகளைப் போர்ச் செய்திகள் என்ற போர்வையில் உங்கள் மக்களுக்குக் கொட்டுங்கள். இந்தப் பண்டங்கள் கண்ணாடிக் காட்சிப் பேழையில் இருக்கும்போது, அடுத்த போரில் உங்கள் பக்கம் தான் மக்கள் இருப்பார்கள். இறுதியாக, உங்கள் கம்பனியின் பேரால் ஒரு மனித உரிமைப் பரிசு வழங்க ஏற்பாடு செய்யுங்கள். அதன் முதன் பரிசை, அன்னை தெரசாவுக்கு மரணத்துக்குப் பின் வழங்கலாம். அவர் அதை வேண்டாம் என்று மறுக்கவோ, எதிர்த்துவாதாடவோ மாட்டார்.



# சர்வோதய தாரிசனம்

## ஆச்சார்ய வினோபா

நான் சங்கராசாரியாரைப் பற்றியும் அவர் அரும் பணியைப் பற்றியும் அடிக்கடி சிந்திக்கின்றேன். சங்கராசாரியார் நிறுவிய மடங்கள் 1200 வருஷங்களாக ஒரு சம்பிரதாயத்தை வளர்த்து வருகின்றன. அவைகள் ஆரம் பத்தில் இருந்து ஆர்வத் தையும் திறமையையும் இழந்திருக்கலாம். ஆனாலும் இன்றும் அவைகள் அரிய சேவையை செய்து வருகின்றன என்பதை மறுப்பது கூடாது. இதில் ஆச்சரியப்பட ஒன்று மில்லை ஸ்தாபனங்கள் ஆரம்பிக்கப்பட்ட பத்து பதினெந்து வருஷங்களிலேயே தங்கள் ஊக்கத்தையும் அக்கறையையும் இழந்து விடுகின்றன. ஆகையால் சங்கராசாரியார் நிறுவிய ஸ்தாபனங்கள் ஆயிரமாண்டுகளுக்கு மேலாக நிலைத்து நல்ல தொண்டைச் செய்து வருகின்றனர் என்பது பெரிய விஷயம். சங்கராசாரியாரின் தனிச் சிறப்பே இதற்கு காரணமென்று நான் கொள்கின்றேன். அவர் உலகையும் அதன் பிரச்சனை களையும் ஆன்மீகமாக அறிந்தி ருந்தார். அவருக்கு ஒரு திவ்ய தரி சனம் கிட்டியது. தரிசனம் என்றால் அறிவு மட்டுமென்று, அது விளக்கமும் மன்று, நியாய வாதமுமான்று. பொருட்களின் உண்மைத் தன்மையைப் பெறுவதே தரிசனம். இந்த தரிசனத்தைச் சிற்றாலில் பெறுபவர்களும், இயற்கையின் வன்மையையும் வேகத்தையும் பெறுகின்றார்கள். செயலை ஊக்கக் கூடியது இந்த தரிசனம்.

நம் இயக்கத்திலும் கூட இதை ஓரளவுக்கு காணலாம். நான் ஏதோ ஒரு தரிசனம் என்னை ஊக்குவதாக அடிக்கடி சொல்லு கின்றேன். நிலப் பிரச்சனை நாட்டின் முக்கிய பிரச-

சனை, அதை உடனே பரிகரிக்க வேண்டும் என்பவைகளை விட உயர்வானது அந்த தரிசனம். அதுவின்றேல் நாட்டின் அமைதியும் மேம்பாடும் இருக்காது அது ஒரு சிந்தனையாக மட்டும் நின்றி ருந்தால், அதன் பரிகாரத்தை நாடு நான் இராப் பக லாக மண்டையை உடைத்துக் கொண்டிருக்க வேண்டியதுதான். ஆயின் நான் என்னைப் பரிசீலித்துக் கொள்ளும்பொழுது நான் மலையைப்போன்று அசைவற்று அமைதியாக அமர்கின்றேன். நான் தினமும் அலைந்து கொண்டேயிருக்கின்றேன், ஆயின் என் மனதில் கலவரம் இல்லை. ஒதுக் கிலுள்ள விளக்கின் சுடர் போன்று நான் அசைவற்று நின்கின்றேன். ஆகையால் தரிசனம் பெறும் பொழுதே இது கூடும். பூதானத் தொண்டர்கள், சங்கராசாரியரின் சீட்ர்களைப் போன்று இவ்விஷயத்தை ஆராய்தல் வேண்டும். அவர்களுக்கு ஆர்வமும் புத்திக் கூர்மையும் அதிக மாக உண்டு. அவையல்லாமலும், சித்த சுத்தியும் உள்ளிவும் பெற்றவர்கள் அவர்கள். அவர்கள் மனதும், இருதயமும் புனிதமாக நின்றன.

நம் முதாதையர்கள் ஆசிரியனிடம் கல்வி கற்கப்படுகும் சீட்னுக்கு நான்கு நியமங்களை விதித்துள்ளார்கள். அவை - சதுர் - நான்கு அநுஷ்டானங்கள்.

மாணவன் தவம் செய்து தன்னடக்கம் பெற்றிருக்க வேண்டும் மனதும் இருதயமும் சுத்தமடைந்தவனாக இருக்கவேண்டும். அவன் ஒடுக்கம் பெற்று உண்மையும் இன்மையையும் அறிபவனாக இருக்கவேண்டும். ஒவ்வொரு மாண-

வனும் கடுமையான விரத நில்கடையை ஏற்கவேண்டும்.

பனிரிண்டான்டுகள் ஆசிரிய ஸிடம் தங்கி கல்வியை நிறைவாகப் பெறுவதுடன் சில ஒழுக்கங்களையும் பெறவேண்டும். கல்வியிலும் ஒழுக்கத்திலும் நிறைவெறும் பொழுதே அவன் தேர்வுபெற்றுப் பட்டமும் பெறுகிறான். இந்த முறையை நான் மிகவும் பாராட்டுகிறேன். அதைப் பின்பற்றுவும் செய்கின்றேன்.

சர்வோதயமென்பது ஒரு நிறைவுடைய வாழ்க்கைச் சிந்தனை. அது ஒரு தரிசனம். விரதமும் படிப்பும் நிறையும் பொழுதே தரிசனம் கிட்டும். சங்கராச்சாரியாரைப் போன்று காந் தியடிகளும், மக்களின் தொண்மை ஏற்பவர்கள் ஒழுக்கம் நிறைந்தவர்களாக இருக்கவேண்டுமென்று வற்புறுத்தினார். அவர் ஏகாதச (பதினொரு) விரதங்களை விதித்தார். ஏகாதச விரத ஸ்லோகத்தை நாம் தினந்தோறும் பிரார்த்தனையின் பொழுது சொல்லுகிறோம். சத்தியம், அகிம்சை, உடமையின்மை, ஒடுக்கம் முதலியலை விரதங்கள். அவர் தலைமையேற்ற அரசியலில் ஈடுபட்டவர்களில் பலர் இந்த சில நியமங்களைப் பாராட்டவில்லை. காந்தியடிகள் தன் வாழ்க்கையை முழுவதும் அவ் விரதங்களை அனுஷ்டிப்பதிலேயே கழித்தவர். பூதானத் தொண்டர்கள் சீல ஒழுக்கத்தின் சிறப்பை அறிந்து கொண்டு கையேற்றால் பூதானவேலை எளிதாக வெற்றியடையும்.

(காலாடியில் அன்று லோக சேவாக் முகாமில் அடிகள் ஆற்றிய சொற் பொழுவின்சாரம்)

“காந்தியம்” இப்பத்திரிகை அகில இலங்கை காந்தி சேவா சங்கத்திற்காக இல:171, முதலாம் குறுக்குத்தெரு என்னும் முகவரியில் வசிக்கும் சங்கத்தலைவர் திரு. சோ. கா. தம்பிப்பிள்ளை அவர்களால் யூன் 30ஆம் தீக்தி பரமேஸ்வராச்சந்தி, அப்பாள் அச்சகத்தில் அச்சிட்டு வளியிடப்பட உள்ளது. இதழாசிரியர் : தி. உ. தயக்கியன்.